

सादर—प्रकाशनार्थ

सरदारशहर में राष्ट्रीय संस्कार निर्माण शिविर का आयोजन 21 से 30 मई तक

आचार्य श्री महाप्रज्ञ के सान्निध्य में **21 से 30 मई 2010** तक सरदारशहर में राष्ट्रीय संस्कार निर्माण शिविर का आयोजन किया जा रहा है। 13 से 18 वर्ष आयुवर्ग के किशोर—किशोरियों के लिए यह संस्कार शिविर अपने व्यक्तित्व को निखारने का अनूठा अवसर सिद्ध होगा। शिविरार्थियों को व्यक्तित्व विकास, स्व—प्रबन्धन, संस्कार निर्माण, अणुव्रत, जीवन—विज्ञान, अहिंसक जीवन—शैली जैसे विषयों के साथ—साथ जैनधर्म, तेरापंथ व अध्यात्म के विभिन्न आयामों में प्रभावी प्रशिक्षण दिया जाएगा।

आचार्य श्री महाप्रज्ञ, युवाचार्य श्री महाश्रमण एवं साध्वीप्रमुखा श्री कनकप्रभा का प्रेरक सान्निध्य एवं प्रत्यक्ष पथ—दर्शन जहाँ शिविरार्थियों को नयी उर्जा प्रदान करेगा वहीं चरित्र—आत्माओं तथा दक्ष प्रशिक्षकों द्वारा व्यक्तित्व के विभिन्न आयामों को केन्द्र में रखकर दिया जाने वाला सघन प्रशिक्षण उनके व्यक्तित्व को नया निखार देगा। गम्भीर विषयों की सरल, मनोरंजक माध्यमों से मनोवैज्ञानिक तरीके से प्रस्तुति, शिविरार्थियों को एक नया अनुभव देगी एवं उनके लिए यह शिविर स्वयं को समझने व अपने जीवन को बेहतर बनाने का प्रेरक पाठ्येय बन जाएगा।

युवाचार्य श्री महाश्रमण का चिन्तन है कि एक शान्तिप्रिय, अहिंसक समाज की रचना के लिए किशोर पीढ़ी का सर्वांग—संतुलित विकास अतन्त आवश्यक है। शिविरार्थियों के लिए यह शिविर इस माने में भी विशेष होगा कि उन्हें प्रतिदिन युवाचार्यश्री का प्रेरणा—पाठ्येय प्राप्त होगा एवं सीधे संवाद का अवसर मिलेगा। शिविर में ऑडियो—विज्युअल प्रस्तुतियाँ, कठपुतली एवं फिल्म प्रदर्शन, नाटक, रोचक प्रतियोगिताएँ एवं सांस्कृतिक कार्यक्रम भी आकर्षण के केन्द्र रहेंगे।

इस शिविर का आयोजन जैन श्वेताम्बर तेरापंथ महासभा के तत्वावधान में किया जा रहा है। शिविर में सहभागिता के लिए देशभर की सभाओं के माध्यम से 300 शिविरार्थी सरदारशहर पहुँचेंगे जहाँ उनके आवास व भोजन आदि की सम्पूर्ण व्यवस्था उपलब्ध रहेगी। लड़कों व लड़कियों के लिए आवास, भोजन व प्रशिक्षण की अलग व्यवस्था की गयी है।

मुनि श्री जितेन्द्रकुमार, मुनि श्री भव्यकुमार, साध्वी श्री शुभप्रभा एवं साध्वी श्री सुमंगलप्रभा राष्ट्रीय संस्कार निर्माण शिविर के प्रभारी संत व साध्वी मनोनीत किए गए हैं जिनके मार्गदर्शन में शिविर को प्रभावी एवं उपलब्धिपरक बनाने की तैयारियाँ की जा रही हैं।

प्रेषक:

संचय जैन
संयोजक